

नियम व शर्त लागू

खबर संक्षेप

सानिया जाफरी का कक्षा दसवीं में सुयश

जबलपुर। अंजुमन अंग्रेजी माध्यम हा.से. स्कूल, मढाताल की छात्रा कु. सानिया जाफरी ने कक्षा दसवीं की बोर्ड परीक्षा में 85



प्रतिशत अंक प्राप्त कर सभी विषयों में विशेष योग्यता प्राप्त कर स्कूल सहित शहर को गौरवान्वित किया है।

उनकी इस सफलता का श्रेय उन्होंने अपनी मेहनत तथा अपने पिता मासूम का बाड़ा, तैय्यब अली चौक, नैपियर टाउन निवासी अधिवक्ता शाहरुख जाफरी को दिया। जिला अधिवक्ता संघ के अध्यक्ष मनोष मिश्रा, सचिव ज्ञान त्रिपाठी, वरिष्ठ अधिवक्ता सुधीर नायक, पठान समाज के सरदार हाजी मुईन खान आदि ने हर्ष व्यक्त किया।

शेख बल्लू पोंडा ब्लाक अध्यक्ष नियुक्त

सिहोरा। कांग्रेस अल्पसंख्यक विभाग के प्रभारी निजामुद्दीन कुरैशी, सह प्रभारी लियाकत अली, प्रदेश अध्यक्ष एड अलीम की सहमति से विधायक लखन



घनघोरिया, वरिष्ठ कांग्रेस नेता विक्रम सिंह ठाकुर की अनुशंसा पर अल्पसंख्यक के जिला ग्रामीण अध्यक्ष

ताहिर खोकर द्वारा शेख बल्लू बेहना को अल्पसंख्यक विभाग पाटन विधानसभा के पोंडा ब्लाक का अध्यक्ष नियुक्त किया गया है। इनकी नियुक्ति पर कांग्रेस नेता राजेश चौबे, जिला पंचायत सदस्य प्रदीप पटेल, पप्पू खान, बाबर खान, शमशेर खान गुल्लू आदि ने हर्ष व्यक्त किया है।

विकास खंड स्तरीय आयोजन

प्रदेश की मेरिट के साथ जिले में अव्वल रहने वाले छात्र-छात्राओं का किया सम्मान

हरिभूमि न्यूज सिहोरा।

प्रदेश की मेरिट सूची के साथ जबलपुर जिले में अव्वल रहकर सिहोरा का नाम रोशन करने वाले छात्र छात्राओं को सी एम राइज सांदीपनि विद्यालय में आयोजित विकासखंड स्तरीय सम्मान समारोह में सम्मानित किया गया। इसमें हाईस्कूल एवं हायर सेकेंडरी स्कूल के दसवीं एवं बारहवीं के विद्यालय स्तर पर सर्वाधिक अंक हासिल करने वाले विद्यार्थी भी शामिल थे। कार्यक्रम श्रीमती संध्या दिलीप दुबे नगर पालिका अध्यक्ष अशोक कुमार उपाध्याय प्राचार्य अरविंद धुवे सहायक संचालक शिक्षा की उपस्थिति में आयोजित किया गया।



इन विद्यार्थियों का हुआ सम्मान

आयोजन में 12 वीं से शालेम स्कूल की छात्रा सिमरन साहू कामर्स ग्रुप में राज्य की मेरिट सूची में 6 वीं रैंक, आजाद सिंह 10 वीं में जिला मेरिट सूची में 2 री रैंक, विराज साहू 3 री रैंक, श्रेयांस पटेल, मीनाक्षी कोल सांदीपनि विद्यालय सिहोरा, जिया साहू पौडिकला, त्रिवेणी कुशवाहा, मधु लोधी रामखिरिया, कमोद सिंह भंडरा, आयुषी तिवारी मढ़ा परसवाड़ा, मानसी मल्लाह, दीपशिखा साहू यशोदा बाई, मुस्कान कुमहार बेला, एकता राय खिरहनी कला, अभिषेक चक्रवर्ती गुनहरु मोहसाम आदि को अतिथियों ने फूल माला पहनाकर एवं मंडल देकर सम्मानित किया। बच्चों ने इस सफलता पर जहां अपने अपने विचार रखे वहीं पालकों ने भी मंत्र पर आकर अपने मन की बात की। इस अवसर पर शालेम स्कूल के संचालक एम भास्करन सहित अनेक बच्चे एवं उनके पालक उपस्थित थे।

अच्छे अंक लाने पर सभी बच्चों का उत्साहवर्धन किया



पाटन। माध्यमिक शिक्षा मंडल भोपाल द्वारा आयोजित कक्षा दसवीं एवं बारहवीं के परीक्षा परिणाम घोषित किये गये जिसमें नगर के तान्या कॉन्वेंट हायर सेकेण्डरी के राजबहादुर सिंह राजपूत ने बायो समूह में प्रदेश में नवां स्थान वहीं वेदांशी ठाकुर ने गणित समूह से 12वीं में और साक्षी विश्वकर्मा ने 10वीं कक्षा में जिला में टॉप

किया। ज्ञात हो कि कृष्णबहादुर ने 500 में से 475 अंक 95 प्रतिशत के साथ केमिस्ट्री में 100 अंक, वेदांशी ठाकुर ने 500 में से 481 अंक 96.2 प्रतिशत गणित में 99 अंक वह साक्षी विश्वकर्मा ने 500 में से 490 अंक 98 प्रतिशत विज्ञान में 100 अंक प्राप्त किये। विद्यालय में आयोजित कार्यक्रम में नगर परिषद अध्यक्ष आचार्य जगेंद्र सिंह, जिला

प्रचारक मोहन, बालचंद जैन, गुलजार सिंह, देवकुमार यादव, जगेंद्र सिंह, संजय सिंह, राजकुमार सिंह, महेंद्र सिंह, केदार गौतम, विष्णु महाराज, आदि के साथ अभिभावकों ने बच्चों को टीका, फूलमाला एवं मिठाई खिलाकर बधाई एवं शुभकामनाएं दी। इस अवसर पर आचार्य जगेंद्र सिंह, बालचंद जैन एवं जगेंद्र सिंह ने

बच्चों को संबोधित करते हुये उज्ज्वल भविष्य की कामना की।

न्यायालय परिसर में- न्यायालय परिसर में न्यायाधीश एडीजे ओमप्रकाश रजक, न्यायाधीश भारती यादव, अधिवक्ता संघ तहसील अध्यक्ष एड रघुवीर सिंह ने सभी बच्चों को टॉफी खिलाकर शुभकामनाएं दी। इस अवसर पर माननीय न्यायाधीश ओमप्रकाश रजक ने अच्छे अंक लाने पर सभी बच्चों का उत्साहवर्धन करते हुए आगे लक्ष्य निर्धारित कर अपने माता - पिता और स्वयं का सपना कैसे साकार हो इसके लिये प्रेरित किया साथ ही बच्चों से मुलाकात करने एवं मार्गदर्शन करने स्कूल आने के लिए कहा इस अवसर पर उन्होंने प्राचार्य सी एस ठाकुर एवं स्टाफ को भी बधाई दी। इस अवसर पर एड रोहणी खम्मरिया, एड राजेश नमा नोटरी, एड एच एन पटेल, एड मदन सिंह, एड राजेश प्यासी, एड अभिषेक अग्रवाल, एड हीरालाल चौरसिया, एड राजेन्द्र चौबे, अरविंद सोनी, अरविंद पांडे आदि प्रमुख रूप से उपस्थित रहे।

आर्मी वालों के परिवार को निःशुल्क चिकित्सा जब तक भारत-पाक में रहेगा तनाव

हरिभूमि जबलपुर।

यहां एक जिले के प्रसिद्ध मनोचिकित्सक ने भारत के प्रति देश सेवा की अनूठी मिसाल पेश करते हुए। बार्डर में तैनात बीएसएफ के जवान के फोन पर अनुरोध करने पर उनके पिता का काउंसिलिंग और ईलाज करते हुए। आर्मी वालों के परिजनों को निःशुल्क इलाज देने कहा। जिसमें चिकित्सक सारंग पण्डित का कहना है कि यदि वो देश की सीमा पर रक्षा करने खड़े हैं तो हम सभी का फर्ज है उनके परिवारों की मदद करने का और जब तक भारत पाक की बीच इसी तरह की तनावपूर्ण स्थिति बनी रहेगी तब सभी आर्मी वालों के परिजनों की निशुल्क काउंसिलिंग करके उन्हें उपचार दिया जाएगा जिसकी कोई फीस उनके परिजनों से नहीं ली जाएगी।



जबलपुर के प्रसिद्ध नशामुक्ति और मनोचिकित्सक डॉ. सारंग पण्डित के पास बीएसएफ के जवान अमरदीप मिश्रा 82 बीएन सांबा फ्रंटियर बटालियन जम्मू में

पदस्थ जवान ने फोन पर अपने पिता कृष्ण कुमार मिश्रा निवासी ग्राम बरगी सिहोरा निवासी की स्वास्थ्य संबंधी समस्या बताई। जिसपर डॉ पण्डित ने

आर्मी जवान के पिता जी को काउंसिलिंग करके उन्हें इलाज दिया जिसकी कोई फीस भी नहीं ली गई। जबकि फीस रिसेप्सन में जमा करने के बाद जब डॉ को

मरीज के बेटे का बीएसएफ में होने की जानकारी लगी तो उन्होंने फीस वापस कराई। जो हर एक चिकित्सक एवं सभी विभागों सहित देश के हर नागरिक को सहयोग करने की जरूरत है।

डॉ सारंग पण्डित नागपुर के लता मंगेशकर हॉस्पिटल में स्वास्थ्य सेवाएं दे चुके हैं और वर्तमान में जबलपुर के प्रसिद्ध मनोचिकित्सकों में इनका नाम सुमार है। जिसपर डॉ पण्डित का कहना है कि हर भारतीय नागरिक की यह जिम्मेदारी है कि इस तनावपूर्ण हालात में आर्मी और देश की सेवा करनी चाहिए, इसी पहले को आगे बढ़ाने के उद्देश से ही जब तक भारत पाक के बीच तनावपूर्ण स्थिति रहने तक और आर्मी शस्त्रबलों की छुट्टी रह रहने तक उनके परिजनों को हरसंभव मेरे द्वारा मदद कर उपचार दिया जाएगा जिसकी कोई कोई फीस नहीं ली जाएगी।

सोने चांदी के जेवर व नगदी रुपये चोरी 2 सूने मकानों और 1 स्कूल का चोरों ने तोड़ा ताला

जबलपुर। माढोताल, बरेला और अथारताल में चोरी की तीन वारदातें सामने आई हैं। माढोताल और बरेला में सूने मकानों का ताला तोड़कर अज्ञात चोर सोने चांदी के जेवर और नगदी रुपए चोरी कर ले गए। वहीं अथारताल में एक्की किड्स स्कूल महाराजपुर में खिड़की का लॉक तोड़कर अज्ञात चोर लेपटॉप और ड्राज में रखे नगदी 2 हजार रुपए चोरी कर ले गए।

माढोताल पुलिस थाने से प्राप्त जानकारी के अनुसार शिवधाम कालोनी शिवशक्ति मंदिर के पीछे माढोताल निवासी 50 वर्षीय श्रीमति राजकुमारी त्रिवेदी गत 26 मार्च को दोपहर 2 बजे अपने घर पर ताला लगाकर अपने गांव खेती किसानों का काम तथा नवरात्रि की पूजा करने देवरी जिला सागर गयी थी सागर से फिर खाटू श्याम दर्शन करने चली गयी थी। गत 8 मई को दोपहर लगभग 1.30 बजे घर वापस आयी और ताला खोलकर अंदर आई तो



देखा पहली मंजिल के पीछे की खिड़की खुली हुयी थी तथा आलमारी का लॉकर टूटा था लॉकर मे रखी सोने की झुमकी, 1 हार, चांदी की करधन, 2 जोड़ी पायल तथा नगदी रुपये अज्ञात चोर चोरी कर ले गए।

इसी प्रकार बरेला में ग्राम सिलपुरी निवासी 33 वर्षीय किराना दुकान संचालक दुर्गेश धुवे गत शाम लगभग 5 बजे अपने परिवार के साथ शादी कार्यक्रम में दुर्गा नगर थाना बरगी गया था। जहां से दूसरे दिन सुबह लगभग 7.30 बजे घर आया तो उसके होश उड़ गए। उसके घर के दरवाजे का एवं अंदर रखी अलमारी

का लॉक टूटा था जिसमें सोने का मंगलसूत्र, चाँदी की एक फूल करधन, 1 हाफ करधन, 01 जोड़ी पायल एवं नगदी 40 हजार रुपये अज्ञात चोर चोरी कर ले गए।

इसी प्रकार अथारताल में हाउसिंग बोर्ड कालोनी महाराजपुर निवासी 34 वर्षीय त्रिपाठील श्रीमति मधु ठाकुर गत शाम लगभग 4 बजे स्कूल बंद करके घर चली गई थी। दूसरे दिन सुबह लगभग 8.30 बजे स्कूल की भुत्य पूजा नामदेव ने फोन पर चोरी की सूचना दी। सूचना पाकर वह मौके पर पहुंची तो देखी कि खिड़की का लॉक टूटा है। टीवी का तार टूटा है। आफिस में रखा एचपी कम्पनी का लेपटॉप तथा ड्राज में रखे नगदी 2 हजार रुपये एवं स्कूल की चाबियां अज्ञात चोर चोरी कर ले गये। पुलिसने अज्ञात आरोपियों के खिलाफ रिपोर्ट पर धारा 331(4), 305(ए) भारतीय न्याय संहिता के तहत अपराध पंजीबद्ध कर मामला जांच में लिया है।

हनुमानताल की सफाई में लगे ठेकेदार से गुंडा-टैक्स वसूलने मारपीट



जबलपुर। हनुमानताल थानाक्षेत्र में हनुमानताल तालाब के बीच में काम कर रहे एक ठेकेदार से चार बदमाशों ने शराब पीने के गुंडा टैक्स के रुप में 5 हजार रुपए की मांग कर मारपीट कर चोटें पहुंचा दी और उसका मोबाइल तोड़कर क्षतिग्रस्त कर जान से मारने की धमकी दी। हनुमानताल पुलिस थाने से प्राप्त जानकारी के अनुसार स्टार सिटी फेस 4 कटंगी रोड माढोताल निवासी 54 वर्षीय ठेकेदार राजकुमार पटेल गत दोपहर लगभग 3 बजे सुखे हुए हनुमानताल तालाब के बीच में काम करा रहा था तभी वहां पर धर्मेन्द्र सोनकर, नितिन सोनकर, अक्षय सोनकर उर्फ राहुल और लीला सोनकर उसके पास आए और उससे पार्टी करने के लिये 5 हजार रुपये की मांग करने लगे, मना करने पर चारों उसके साथ गाली गलौज करते हुए मारपीट कर चेहरे, सीना व कमर में चोटें पहुंचा दी और अक्षय उर्फ राहुल ने उसका वीवो कम्पनी का मोबाइल पत्थर में पटक कर तोड़ दिया जिससे लगभग 25 हजार रुपये का नुकसान हो गया। आसपास के लोगों ने बीच बचाव किये तो चारों ने जान से मारने की धमकी दी। मारपीट के दौरान राजकुमार के पैट की जेब में रखे 14 हजार रुपये तथा व्यापार संबंधी लेखा जोखा के कुछ कागजात नहीं मिल रहे है। पुलिस ने चारों आरोपियों के खिलाफ रिपोर्ट पर धारा 296, 119(1), 115(2), 351(2), 324(4), 3(5) भारतीय न्याय संहिता के तहत अपराध पंजीबद्ध कर मामला जांच में लिया है।



10वीं-12वीं के परीक्षा परिणाम में सीएम राइज स्कूल का दबदबा

मझौली। सी एम राइज एकीकृत शासकीय उत्कृष्ट उच्चतर माध्यमिक विद्यालय मझौली में छात्रों ने मारी बाजी हायर और हाई स्कूल के वार्षिक परीक्षा परिणाम में आगे रहे छात्र। कक्षा दसवीं में मयंक नामदेव पिता जगदीश प्रसाद ने 96.8%अंक प्राप्त कर विद्यालय में प्रथम स्थान एवं कक्षा बारहवीं में लकी साहू पिता लटौरी प्रसाद साहू ने गणित संकाय से 93.6% अंक प्राप्त कर विद्यालय में प्रथम स्थान प्राप्त किया और विद्यालय का नाम रोशन किया। विद्यालय का दसवीं कक्षा का कुल परीक्षा परिणाम 97.26% और कक्षा बारहवीं का कुल परीक्षा परिणाम 95.93% प्रतिशत रहा। विद्यालय की प्राचार्या संगीता राय, माध्यमिक विद्यालय के प्रधानाध्यापक अजय कुमार रैकवार, प्राथमिक विद्यालय के प्रधानाध्यापक राकेश कनौजिया एवं समस्त विद्यालय परिवार की और से समस्त छात्र / छात्राओं को परीक्षा परिणाम हर्ष व्यक्त किया।



466वी नर्मदा पंचकोशी परिक्रमा भेड़ाघाट में 12 को राष्ट्रीय ध्वज को लेकर करेंगे नर्मदा पंचकोशी परिक्रमा



जबलपुर। हरे कृष्ण आश्रम भेड़ाघाट से प्रत्येक पूर्णिमा को निकल जाने वाली नर्मदा पंचकोशी परिक्रमा 12 मई वैशाख पूर्णिमा पर प्रातः 6:00 बजे सोमवार को भारत माता के उदधोश के साथ पूज्य संत महात्माओं के सानिध्य में 466 वीं पंचकोशी निकाली जाएगी। संकीर्तन मंडल देश भक्ति गीतों के साथ हाथ में राष्ट्रीय ध्वज लेकर निकलेंगे देश की सेना के लिए प्रार्थना की जाएगी कि वह कम समय में अपना पूरा काम कर दे सिंदूर का बदला ले ले ऐसा सबक सिखाएं की दुनिया याद रखें बद्रीनाथ धाम से पूजित गोमती चक्र का वितरण आश्रम के संस्थापक स्वामी रामचंद्र दास जी महाराज के सानिध्य में होगा एवं विशाल भंडारे के साथ परिक्रमा का समापन होगा। उपस्थिति की अपील नर्मदा महाभारती के संस्थापक नर्मदा पंचकोशी परिक्रमा के अध्यक्ष डॉ सुधीर अग्रवाल संरक्षक श्रीमती सुषमाशंकर पटेल मनमोहन दुबे श्याम मनोहर पटेल विनोद दीवान मनोज गुलबानी दुर्गा पटेल सुरेश विश्वकर्मा कैलाश विश्वकर्मा विशाल पड्या आदि ने की है।

60 लीटर कच्ची शराब के साथ महिला गिरफ्तार

जबलपुर। पनागर थाना अतर्गत कामधेनु नगर ग्राम देवरी में पानी की टंकी के नीचे अवैध शराब के कारोबार में लिप्त एक महिला को गिरफ्तार कर उसके कब्जे से 60 लीटर कच्ची शराब जब्त की है। पनागर थाना प्रभारी जितेंद्र पाटकर ने बताया कि गत दिवस मुखबिर की सूचना पर कामधेनु नगर ग्राम देवरी में पानी की टंकी के नीचे कच्ची शराब बेचने के लिए ग्राहक का इंतजार कर रही ग्राम देवरी निवासी 35 वर्षीय सुरेखा उर्फ सुलेखा केवट को गिरफ्तार कर उसके कब्जे से 60 लीटर कच्ची शराब जब्त की है। पुलिस ने आरोपियों के विरूद्ध धारा 34(2) आबकारी एक्ट के तहत कार्रवाई कर मामला जांच में लिया है।

श्री गुरमेल सिंह खाम्बे- प्रेमनगर मदनमहल निवासी श्री गुरमेल सिंह खाम्बे (79) का निधन हो गया। अंतिम संस्कार गुप्तेश्वर मोक्षधाम में संपन्न हुआ।

श्री सागर बंशकार- प्रेमसागर राधाकृष्णन बाई निवासी श्री गुलाब चंद्र बंशकार के पुत्र श्री सागर बंशकार (27) का निधन हो गया। अंतिम संस्कार करियापाथर श्मशान भूमि में किया गया।

श्रीमती माया बाई अग्रवाल- ज्योति नगर गढ़ा निवासी श्री हीरा लाल अग्रवाल की धर्मपत्नी श्रीमती माया बाई अग्रवाल (77) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री अनिल आहूजा- एपीआर कॉलोनी कटंगा निवासी श्री अनिल आहूजा (63) का निधन हो गया। अंतिम संस्कार गुप्तेश्वर मोक्षधाम में किया गया।

श्रीमती सुशीला देवी- अनुराधा कॉलोनी धोबीघाट निवासी श्री शंकर सिंह की धर्मपत्नी श्रीमती सुशीला देवी (94) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री रमेश चंद्र समन- द्वारका नगर वाई निवासी श्री रमेश चंद्र समन (77) का निधन हो गया। अंतिम संस्कार करियापाथर श्मशान भूमि में किया गया।


श्रीमती ममता बोहत- चौथे

हरिभूमि विजी/शेक/उरावन, रमड़ी रम, पुष्पवति संबंधी संदेश प्रकाशित कराने के लिए

अपक कवज 480/-	विजय साइज:- 10x8 से.मी.	ब्लैक&सफ्ट 300/-
अपक कवज 480/-	विजय साइज:- 10x8 से.मी.	रंगीन 480/-
अपक कवज 480/-	विजय साइज:- 10x8 से.मी.	रंगीन 1100/-

सम्पर्क करें विज्ञापन विभाग:- 9303108294, 9407362160

पाकिस्तानी झंडा फेंका, बलूचिस्तानी झंडा फहराया, 194वां देश बनेगा बलूचिस्तान किया दावा, यूएन में मान्यता के लिए लिखा पत्र, दिल्ली में जल्द बनाएंगे दूतावास!



एजेंसी ► नई दिल्ली

आतंकवाद के खिलाफ भारत की निर्णायक सैन्य कार्रवाई से पाकिस्तान बुरी तरह क्षत-विक्षत हो चुका है। भारतीय सेना पाकिस्तान की ओर से किए जा रहे हर दुस्साहसिक हमले को नाकाम कर रही है। इसी बीच पाकिस्तान की एक और बड़ी झटका लगा है। बलूचिस्तान के लोगों ने पाकिस्तानी झंडे को उतार कर फेंक दिया है। पाकिस्तान के कब्जे से लंबे समय से स्वतंत्रता की लड़ाई लड़ रहे बलोच लोगों को अब ऐतिहासिक सफलता मिली है। बलोच जनता ने अपने क्षेत्र में पाकिस्तानी झंडे उतारने शुरू कर दिए हैं और उनकी जगह बलूचिस्तान के राष्ट्रीय झंडे गर्व से फहराए जा रहे हैं। पाकिस्तान ने जिस बलूचिस्तान को दशकों से दमन और अत्याचार में रखा गया, वहीं से अब आजादी की सबसे बुलंद आवाज उठ रही है। बलोच लोग अब अपने अधिकारों के लिए खड़े हो गए हैं और पाकिस्तान की एकता को खुली चुनौती दे रहे हैं। वहीं लंबे समय से पाकिस्तानी सेना के अत्याचार को सहने वाले बलूचिस्तान के लोगों के लिए ये समय सुकून देने वाला है। लोगों को जल्द ही पाकिस्तान से मुक्ति मिलने वाली है। इसी को लेकर पूरे क्षेत्र में खुशी की लहर है। देश के कई हिस्सों में लोग बलूचिस्तान का झंडा फहराकर जश्न मना रहे हैं।

टुकड़ों में बंटा

पाकिस्तान! बलोच लोगों ने मरी आजादी की हुंकार



बलूच अपनी संस्कृति को बचाना चाह रहे

बलूचिस्तान को लेकर पाकिस्तान के सामने मौजूदा मुद्दा सिर्फ आजादी का है और बलूच अपनी संस्कृति को पाकिस्तान से बचाना चाहते हैं। 1948 से चले आ रहे इस विद्रोह ने अब और तेजी पकड़ ली है। हाल ही में सैन्य संघर्ष के बाद बलूचिस्तान के नेता और लेखक मीर यार बलोच ने, बलूचिस्तान की आजादी का दावा किया है। उन्होंने कहा कि गैर बलूच कर्मचारी तत्काल बलूचिस्तान छोड़ दें। साथ ही वहां के ज्यादातर सरकारी दफ्तरों से पाकिस्तान का झंडा हटाकर, आजाद बलूचिस्तान का झंडा भी लगा दिया गया है। मीर यार बलोच ने यूनाइटेड नेशन्स से भी बलूचिस्तान में शांति सेना भेजते हुए उनके देश को लोकतांत्रिक गणराज्य की स्वतंत्र मान्यता देने का लिखित अनुरोध किया है। इसके अलावा भारत से कहा है कि, वह बलूचिस्तान के आधिकारिक कार्यालय और दिल्ली में दूतावास की इजाजत दे। मीर यार जल्दी स्वतंत्रता की परेड कराने और उसमें अपने मित्र देशों को बुलाने का दावा भी कर रहे हैं। अब देखना होगा कि यूएन कब उन्हें मान्यता देता है और दिल्ली में बलूचिस्तान की एंबेसी कहां खुलती है।



अमेरिका सहित कई देशों के समकक्षों से विदेश मंत्री जयशंकर ने की बात, कहा

जयशंकर ने ब्रिटिश समकक्ष डेविड लैमी से फोन पर बात की

एजेंसी ► नई दिल्ली

भारत और पाकिस्तान के मध्य जारी सैन्य संघर्ष के बीच विदेश मंत्री डॉ. एस. जयशंकर ने शुक्रवार को अपने ब्रिटिश समकक्ष डेविड लैमी से फोन पर बात की और उनसे कहा कि आतंकवाद के खिलाफ 'कतई' बर्दाश्त न करने वाली नीति' होनी चाहिए। जयशंकर-लैमी की बातचीत नयी दिल्ली और इस्लामाबाद के बीच तनावनी कम करने की भारत के रणनीतिक साझेदारों की कोशिशों की पृष्ठभूमि में हुई। जयशंकर ने सोशल मीडिया 'एक्स' पर जारी एक पोस्ट में कहा कि हमारी चर्चा आतंकवाद का मुकाबला करने पर केंद्रित थी, जिसके खिलाफ कतई बर्दाश्त न करने वाली नीति होनी चाहिए।

विदेश मंत्री ने इससे पहले गुरुवार को अमेरिकी समकक्ष मार्को रुबियो, इटली के उप प्रधानमंत्री एंजोनियो तजानी और यूरोपीय संघ (ईयू) के विदेश एवं सुरक्षा नीति मामलों की उच्च प्रतिनिधि काजा कलास से फोन पर बातचीत की थी। इस दौरान उन्होंने पाकिस्तान के किसी भी उकसावे वाले प्रयास का दृढ़ता से मुकाबला करने के भारत के संकल्प पर जोर दिया। उन्होंने सीमा पर आतंकवाद के प्रति भारत की लक्षित और संतुलित प्रतिक्रिया को रेखांकित किया। तनाव बढ़ाने के किसी भी प्रयास का दृढ़ता से मुकाबला किया जाएगा।



दोनों पक्ष संयम बरतें: ईयू

यूरोपीय संघ (ईयू) के विदेश एवं सुरक्षा नीति मामलों की उच्च प्रतिनिधि काजा कलास के साथ फोन पर हुई बातचीत को लेकर जयशंकर ने कहा कि ईयू की विदेश और सुरक्षा नीति मामलों की उच्च प्रतिनिधि के साथ वर्तमान घटनाक्रमों पर चर्चा की। भारत ने नपी-तुली कार्रवाई की है। बहरहाल, स्थिति बिगड़ने वाली किसी भी हरकत के खिलाफ कड़ी प्रतिक्रिया दी जाएगी। यूरोपीय संघ ने कहा कि वह क्षेत्र में बढ़ते तनाव और अधिक लोगों की जान जाने की आशंका सहित अन्य परिणामों पर चारों की से और बड़ी हिता के साथ नजर बनाए हुए है। उसने कहा कि ईयू दोनों पक्षों से संयम बरतने, तनाव कम करने और नागरिकों के जीवन की रक्षा के लिए हमलों से बचने का आह्वान करता है।



युद्ध के हालातों पर बोले मौलाना महमूद मदनी पूरा देश, सभी धर्म और मुसलमान भारतीय सेना के साथ, सुरक्षा पर कोई समझौता नहीं

जमीयत उलमा-ए-हिंद के अध्यक्ष मौलाना महमूद मदनी ने पाकिस्तान के खिलाफ भारत की हुई सैन्य कार्रवाई पर बड़ा बयान दिया है। मौलाना मदनी ने कहा कि जमीयत उलमा-ए-हिंद देश की संप्रभुता, अखंडता और सुरक्षा के मुद्दे पर किसी भी प्रकार का समझौता नहीं कर सकती है। उन्होंने कहा कि यदि पाकिस्तान की ओर से कोई युद्ध थोपने की कोशिश की जाती है, तो हम स्पष्ट और तो टूट कर शब्दों में यह ऐलान करते हैं कि पूरा देश, सभी धर्मों के लोग और विशेष रूप से मुसलमान, अपनी सेना के साथ चट्टान की तरह खड़े हैं।



भारत हमारा वतन

मदनी ने कहा कि भारत हमारा वतन है। इसकी रक्षा करना हमारी राष्ट्रीय और सवैधानिक जिम्मेदारी है। हमने हमेशा देशभक्ति, शांति और एकता का संदेश दिया है और आज जब हमारी सीमाओं पर खतरा मंडरा रहा है, तो हम अपनी सेनाओं के साथ कंधे से कंधा मिलाकर खड़े होने की घोषणा करते हैं।

नया भारत घर में घुसकर मारता है: मंत्री शेखावत



केंद्रीय संस्कृति एवं पर्यटन मंत्री गजेंद्र सिंह शेखावत ने कहा कि भारत अब नपाक पाकिस्तान की ऐसी किसी भी हरकत को बर्दाश्त नहीं करेगा और आतंकवादियों व उनके आकाओं को कठोरतम दंड दिया जाएगा। यह नया भारत है, जो सक्षम और समर्थ है जो आतंकियों के घर में घुसकर मारता है।

‘आकाश’ ने किया पाक ड्रोन के हमलों को नाकाम

डीआरडीओ और भारत डायनेमिक्स लिमिटेड ने बनाई मिसाइल

देश में ही तैयार 'आकाश' सतह से हवा में मार करने वाली मिसाइल वायु रक्षा प्रणाली ने गुरुवार को भारतीय शहरों को निशाना बनाकर किए गए पाकिस्तानी ड्रोन हमलों को नकाम करने में अहम भूमिका निभाई है। 8 मई और 9 मई की दरम्यानी रात भारतीय सेना ने पश्चिमी सीमा और जम्मू-कश्मीर में नियंत्रण रेखा (एलओसी) पर पाकिस्तान की ओर से किए गए कई ड्रोन हमलों को सफलतापूर्वक नाकाम किया और उनका जवाब दिया। भारतीय सेना और वायुसेना दोनों ने पाकिस्तान सीमा पर मिसाइल प्रणाली तैनात की है। आकाश को रक्षा



अनुसंधान एवं विकास संगठन (डीआरडीओ) ने तैयार किया। इसे डीआरडीओ और भारत डायनेमिक्स लिमिटेड की ओर से निर्मित मिसाइलों द्वारा विकसित किया गया है।

18,000 मीटर की ऊंचाई, 45 किमी दूरी तक निशाना

आकाश बैटरी मिसाइल प्रणाली 18,000 मीटर की ऊंचाई पर 45 किलोमीटर दूर तक के हिमालय को निशाना बना सकती है। इसमें लड़ाकू जेट, क्रूज मिसाइल और हवा से सतह पर मार करने वाली मिसाइलों के साथ-साथ बैलिस्टिक मिसाइलों जैसे हवाई लक्ष्यों को बेअसर करने की क्षमता है। इसे एलओसी या अन्य सीमा पर टुक या टुक जैसे वाहनों के जरिए लेकर जाया जा सकता है। इसका एडवॉंस वर्जन आकाश-एनजी 70 से 80 किमी तक मार कर सकता है। इसकी रफ्तार लगभग 2,500 किमी/घंटा है। यह 150 किमी दूर तक 64 लक्ष्यों को देख सकता है। यह एक साथ 12 मिसाइलों को दाग सकता है। मिसाइल में स्मार्ट गाइडेंस सिस्टम है, जिससे अखिरी पल में भी लक्ष्य को लॉक करने में मदद मिलती है।

एक बैटरी 64 लक्ष्यों को ट्रैक 12 पर कर सकती है हमला

आकाश में एक राजेन्द्र उडी पेंसिव इलेक्ट्रॉनिकली स्कैन्ड ऐरे रडार और चार लॉन्चर होते हैं। इनमें से प्रत्येक में तीन मिसाइलें होती हैं। यह सभी आपस में जुड़ी होती है। प्रत्येक बैटरी 64 लक्ष्यों को ट्रैक कर सकती है और उनमें से 12 पर हमला कर सकती है।

जय भारत और जय बलूचिस्तान का नारा गुंजा

मीर यार लगातार भारत के समर्थन में पोस्ट कर रहे हैं। उन्होंने सोशल मीडिया पोस्ट में लिखा कि, प्रिय 140 करोड़ भारतीय भाइयों और बहनों, हम दो महान सभ्यताएं हैं। हम आपके साथ अपनी रोटी बांटते हैं, अपने सुख-दुख साझा करते हैं, और जब हम दोनों पर हमला होता है, तो आइए अपनी गोलियों भी साझा करें - ताकि हम मिलकर भारत माता और मातृभूमि बलूचिस्तान की रक्षा कर सकें। हमारी गोलियां हिंजलाज माता मंदिर की रक्षा करेंगी। हमारी गोलियां हमारे हिंदू भाइयों-बहनों को जबर्ज धर्मांतरण से बचाएंगी। हमारी गोलियां शांति लाएंगी और यही गोलियां आपकी विजय का मार्ग बनाएंगी। जय भारत! जय बलूचिस्तान!



मदद के नाम पर जिन्ना का धोखा

1946 में, जब ब्रिटेन से आजादी की संभावना दिख रही थी, तो कलाल के खान ने कलाल की आजादी की वकालत करने के लिए मोहम्मद अली जिन्ना को अपना वकील नियुक्त किया था। इसके बाद, 1947 में दिल्ली में एक महत्वपूर्ण बैठक में लॉर्ड माउंटबेटन, जवाहरलाल नेहरू, मोहम्मद अली जिन्ना के साथ कलाल के खान शामिल थे। इस बैठक में यह तय किया गया कि कलाल एक स्वतंत्र देश रहेगा। लेकिन जिन्ना ने खान, लास-बेला और मकरान को कलाल के साथ मिलाकर एकीकृत बलूचिस्तान बनाने का प्रस्ताव रखा। इसमें जिन्ना ने तमाम प्रलोभन इन चारों रियासतों को दिए, बावजूद इसके बात नहीं बनी। 11 अगस्त 1947 को कलाल और मुस्लिम लीग के बीच हुए समझौते में कहा गया कि बलूचिस्तान, भारत और पाकिस्तान के साथ आजाद होगा। लेकिन कलाल के खान ने तीन दिन पहले 12 अगस्त को आजादी की घोषणा कर दी। हालांकि, सितंबर 1947 में, अंग्रेजों ने दावा किया, कि कलाल स्वतंत्र रूप से काम नहीं कर सकता।

पाक के लिए अफगानिस्तान का धमाकेदार जवाब

हम उसको छोड़ेंगे नहीं, भारत से हमें बहुत प्यार



कि अगर कोई पाकिस्तानी यहां दिखा, तो हम उसको लात मारेंगे। हम उसको छोड़ेंगे नहीं। इस बयान के बाद दोनों युवक भारत के साथ अपने लंबे और मजबूत रिश्ते की बात भी करते हैं।

भारत-पाक तनाव पर यूएस उपराष्ट्रपति बोले

एजेंसी ► न्यूयॉर्क

भारत और पाकिस्तान के मध्य बढ़ते तनाव के बीच अमेरिका ने कहा है कि वह ऐसे युद्ध में शामिल नहीं होगा जिससे उसका 'मूलतः कोई वास्ता नहीं है'। अमेरिका के उपराष्ट्रपति जेडी वेंस ने गुरुवार को कहा कि भारत और पाकिस्तान को अमेरिकी नियंत्रित नहीं कर सकता लेकिन वह परमाणु-शक्ति संपन्न दोनों पड़ोसियों से तनाव कम करने की अपील कर सकता है।

वेंस ने कहा कि हम इस बात को लेकर चिंतित हैं कि कहीं परमाणु शक्तियां आपस में टकरा न जाएं और कोई बड़ा संघर्ष न हो जाए। वाशिंगटन चाहता है कि तनाव जल्द से जल्द 'कम हो'। उन्होंने कहा कि हम इन देशों को नियंत्रित नहीं कर सकते। भारत को पाकिस्तान से कुछ शिकायतें हैं। पाकिस्तान ने भारत को जवाब दिया है। हम इन लोगों से अपील कर सकते हैं कि वे तनाव को कुछ कम करने की कोशिश करें लेकिन हम युद्ध के बीच में नहीं पड़ेंगे। इससे हमारा मूलतः कोई लेना देना नहीं है।



कूटनीतिक और शांत दिमाग से काम करें

वेंस ने कहा कि अमेरिका दोनों देशों से हथियार डालने के लिए नहीं कह सकता। इसलिए हम कूटनीतिक माध्यमों से इस मामले को आगे बढ़ाते रहेंगे। हम कामना करते हैं कि यह किसी व्यापक क्षेत्रीय युद्ध या किसी परमाणु संघर्ष में न बदले, लेकिन हम इन चीजों को लेकर निश्चित रूप से चिंतित हैं। वेंस ने कहा कि मुझे लगता है कि यहां कूटनीति और शांत दिमाग से काम करना होगा, ताकि यह सुनिश्चित हो कि यह परमाणु युद्ध न बन जाए। अगर ऐसा हुआ तो यह निश्चित रूप से विनाशकारी होगा। अभी हमें नहीं लगता कि ऐसा होने वाला है। बता दें, वेंस, उनकी पत्नी उषा वेंस और उनके तीन बच्चे जब भारत की अपनी पहली आधिकारिक यात्रा पर थे तभी 22 अप्रैल को जम्मू कश्मीर के पहलवान में आतंकवादियों ने 26 लोगों की हत्या कर दी थी।

आतंकवाद के खिलाफ लड़ाई में समर्थन के लिए जताया आभार एजेंसी ►

रूसी राष्ट्रपति पुतिन से रक्षा राज्य मंत्री संजय सेठ ने की मुलाकात



रूसी उप रक्षा मंत्री के साथ द्विपक्षीय बैठक में शामिल हुए

रक्षा राज्य मंत्री सेठ, गुरुवार को रूस की राजधानी मॉस्को पहुंचे थे। भारत के राजदूत विनय कुमार और रूस रक्षा मंत्रालय के मैजर जनरल

ओलेग मोलेखेव ने उनका स्वागत किया। इसके बाद वह रूसी उप रक्षा मंत्री कर्नल जनरल अलेक्जेंडर पोगिन के साथ द्विपक्षीय बैठक में शामिल हुए। मंत्री सेठ ने बताया कि इस बैठक में बहुआयामी सैन्य और सैन्य-तकनीकी सहयोग पर सकारात्मक चर्चा हुई। उन्होंने कहा कि हमने मौजूदा संस्थानगत तंत्र के दारे के भीतर इन संबंधों को और गहरा करने पर सहमति जताई। भारत और रूस मध्य में भी निबंधित परामर्श जारी रखेंगे और बदलती स्थिति में आपसी सहयोग बढ़ाएंगे। इसके पहले संजय सेठ द्वितीय विश्व युद्ध के बलिदानों सैनिकों की समाधि पर श्रद्धांजलि कार्यक्रम में भी शामिल हुए।

सीएम उमर अब्दुल्ला पहुंचे जम्मू

गुरुवार रात जम्मू शहर और संभाग के अन्य हिस्सों में पाकिस्तानी ड्रोन द्वारा किए गए असफल हमलों के बाद स्थिति का जायजा लेने के लिए सीएम उमर अब्दुल्ला जम्मू पहुंचे। सीएम सीमा पर से हुई गोलीबारी में प्रभावित गांवों का दौरा करने के बाद कहा कि सैनिकों का मनोबल और अस्पताल के कर्मचारियों से बातचीत की और उन्हें उनके इलाज हुआ है। घायलों और मृतकों के परिवारों को अनुवृद्ध राशि दी गई है। नुकसान का आकलन किया जा रहा है।



सेना किसी भी स्थिति से निपटने को तैयार

जम्मू कश्मीर के उपराज्यपाल मनोज सिन्हा ने शुक्रवार को उरी सेक्टर में पाकिस्तानी गोलाबारी से प्रभावित गांवों का दौरा करने के बाद कहा कि सैनिकों का मनोबल उंचा है और भारतीय सेना किसी भी स्थिति से निपटने के लिए तैयार है। उन्होंने कहा कि मैं सीमावर्ती इलाकों के उन गांवों में गया, जहां नुकसान हुआ है। घायलों और मृतकों के परिवारों को अनुवृद्ध राशि दी गई है। नुकसान का आकलन किया जा रहा है।

जम्मू-राजस्थान वाली ट्रेनों के बदले रूट-टाइम

उत्तर-पश्चिम रेलवे ने यात्रियों के लिए एडवाइजरी जारी की है। सुरक्षा के लिहाज से कई ट्रेनों को रद्द कर दिया गया है, कई ट्रेनों को री-शेड्यूल और कई के रूट्स डाइवर्ट किए गए हैं। उत्तर पश्चिम रेलवे के मुख्य जनसंपर्क अधिकारी शशिकिरण ने जानकारी दी कि कुछ ट्रेन सेवाओं में आंशिक रद्दीकरण, पुनर्निर्धारण और मार्ग में देरी जैसी बाधाएं सामने आ रही हैं। रेलवे ने यात्रियों से अपने नया कार्यक्रमों की जांच करने की अपील की है, ताकि उन्हें असुविधा न हो। रेलवे अधिकारियों का कहना है कि यात्री अपनी यात्रा से पहले नई जानकारी जरूर चेक करें और जरूरत पड़ने पर कोई विकल्प भी तैयार रखें। इस स्थिति के कारण यात्रियों को होने वाली असुविधा के लिए रेलवे ने खेद जताया है और समुचित व्यवस्था करने का वादा किया है।



श्रीकृष्ण की नटखट लीलाओं ने मोहा मन

भागवत महापुराण में माखन चोरी, मटकी फोड़ व गोवर्धन पूजा का आयोजन



जबलपुर। पंजाब बैंक कालोनी में चल रही भागवत कथा में भगवान श्रीकृष्ण की बाल लीलाओं के मंचन ने सभी भक्तों का मन मोहा लिया। कन्हैया ने ग्वाल बालों के साथ माखन चोरी तथा मटकी फोड़ने की लीला की और भक्तों को माखन का प्रसाद अपने हाथों से वितरित किया। श्री कृष्ण भगवान ने अपने हाथ की तर्जनी उंगली से गोवर्धन पर्वत उठाने की मनमोहक लीला की। श्री कृष्ण ने जैसे ही गोवर्धन पर्वत

उठाया कथा स्थल तालियों की आवाज एवं कन्हैया जी के जयकारों से गूंज उठा। भक्तों ने पुष्प वर्षा करके श्रीकृष्ण एवं गोवर्धन भगवान का 56 भोग लगा पूजन कर परिक्रमा लगाई।

कथा में व्यासपीठ से कथावाचक शिव मंदिर कचनार सिटी (बड़े शंकर जी) के मुख्य आचार्य एवं मां दक्षिणेश्वरी धाम के संस्थापक सुरेंद्र कृष्ण शास्त्री महाराज ने कहा कि कलयुग में केवल भगवान का नाम जाप करने

से ही जीव को मुक्ति प्राप्त हो जाती है। इसलिए सभी लोग भगवान के नाम का आधार बनाकर इस संसार रूपी भवसागर से पार उतर सकते हैं। भक्तों की रक्षा के लिए भगवान श्री कृष्ण ने सात दिनों तक गोवर्धन पर्वत उठाए रखा। भगवान श्री कृष्ण को दिन में आठ बार भोग लगाया जाता है, गोवर्धन पर्वत उठाने के कारण सात दिनों तक भोग नहीं लगाया जा सका, इसलिए बाद में उनको एक साथ छप्पन भोग अर्पित किए गए। व्यासपीठ एवं देवी देवताओं का पूजन अर्चन पंडित अमित उपाध्याय, संजय शास्त्री ने संपन्न कराया। इस दौरान अहिल्या शुक्ला, शिवा विश्वकर्मा, लक्ष्मी यादव, प्रगति तिवारी, वेदांशु तिवारी, रेवांश, अपेक्षा शुक्ला, शिवांगी, शांतनु सहित बड़ी संख्या में श्रद्धालु भक्त उपस्थित रहे।



मोग और मोक्ष प्रदाता हैं माँ

बगलामुखी : ब्रह्मचारी चैतन्यानन्द

जबलपुर। श्री बगलामुखी सिद्ध पीठ शंकराचार्य मठ सिविक सेंटर मद्रास में चल रहे पंचपर्व महाआरती महोत्सव में आज पीताम्बर भगवती मां बगलामुखी का ब्रह्मचारी चैतन्यानन्द महाराज द्वारा आभूषणों से सहस्त्रार्चन किया गया। भारत देश में चल रहे युद्ध को देखते हुए अपने सैनिकों की विजय एवं शत्रुओं के विनाश की कामना माता बगलामुखी से की गई। पूजा महाराज ने बताया कि माता बगलामुखी दस महाविद्याओं में आठवीं महाविद्या हैं। इन्हें माता पीताम्बर भी कहते हैं। सम्पूर्ण सृष्टि में जो भी तरंग है वो इन्हीं की वजह से है। यह भगवती पार्वती का उग्र स्वरूप हैं। ये भोग और मोक्ष दोनों प्रदान करने वाली देवी हैं। पूजन में उपस्थित निमित्त आरती श्री सराफ, राजकुमार पटेल, संदीप जैन, योगेन्द्र सिंह ठाकुर, ऋषि अग्रवाल, मनोज सेन, अपूर्व शिवम चतुर्वेदी, आशीष चौकसे, यश आदि उपस्थित रहे।



मध्यप्रदेश ताइक्वांडो यूनियन के 7 खिलाड़ी ब्लैक बेल्ट की उपाधि से हुए सम्मानित

जबलपुर। इंडियन ताइक्वांडो यूनियन एवं मध्यप्रदेश ताइक्वांडो यूनियन के संयुक्त तत्वाधान में 28 नवम्बर 2024 को ताइक्वांडो ब्लैक बेल्ट परीक्षा का आयोजन रॉक फोर्ड सोप्टसोल कम्प्यूटर एकेडमी परिसर स्थित मध्यप्रदेश ताइक्वांडो यूनियन के मुख्य कार्यालय में आयोजित की गई। इंडियन ताइक्वांडो यूनियन द्वारा ब्लैक बेल्ट परीक्षा को सम्पन्न कराते की जिम्मेदारी मध्यप्रदेश ताइक्वांडो यूनियन के महासचिव अंतरराष्ट्रीय मार्शल आर्ट खेल प्रशिक्षक राजकुमार यादव को सौंपी गई। ब्लैक बेल्ट परीक्षा में मध्यप्रदेश राज्य से सात खिलाड़ियों ने भाग लिया जिसमें जबलपुर जिले से छह खिलाड़ी एवं नर्मदापुरम जिले से एक खिलाड़ी ने भाग लिया। ब्लैक बेल्ट परीक्षा में सम्मिलित ताइक्वांडो खिलाड़ी मोहित यादव, कार्तिक यादव, कृतिष्ठा क्षियाणी, कामाक्षा पटेल, प्रियांशी उपाध्याय, वैष्णवी उपाध्याय एवं नर्मदापुरम जिले के ताइक्वांडो खिलाड़ी पवन कुमार धुवे

ने ब्लैक बेल्ट परीक्षा में सम्मिलित होकर परीक्षक राजकुमार यादव के समक्ष ब्लैक बेल्ट परीक्षा के सभी स्तरों में उत्कृष्ट प्रदर्शन कर ब्लैक बेल्ट परीक्षा उत्तीर्ण की। ब्लैक बेल्ट परीक्षा में उत्तीर्ण खिलाड़ियों को वर्ल्ड ताइक्वांडो हेडक्वार्टर साउथ कोरिया कुकीचोन के द्वारा ब्लैक बेल्ट की उपाधि प्रदान की गई। मध्यप्रदेश ताइक्वांडो यूनियन द्वारा ब्लैक बेल्ट उपाधि प्रमाण पत्र वितरण समारोह का आयोजन किया गया जिसमें ताइक्वांडो ब्लैक बेल्ट परीक्षा में उत्तीर्ण खिलाड़ियों को रॉक फोर्ड सोप्टसोल कम्प्यूटर एकेडमी मदन महल के संचालक उत्कृष्ट गुप्ता, मध्यप्रदेश ताइक्वांडो यूनियन के महासचिव राजकुमार यादव के द्वारा ब्लैक बेल्ट प्रमाण पत्र एवं आईडी कार्ड प्रदान कर सम्मानित किया गया। सम्मानित खिलाड़ियों में काफी हर्ष देखने को मिला। ताइक्वांडो खिलाड़ियों के कर्तव्य परिश्रम, धैर्य, खेल समर्पण, खेल बारीकियों से अवगत होकर खिलाड़ियों ने ताइक्वांडो ब्लैक बेल्ट उपाधि प्राप्त की।

रंगमंच बना आत्मविकास का माध्यम

जबलपुर।

शब्दों की शक्ति, भावनाओं की अभिव्यक्ति और रंगमंच की आत्मा को समर्पित सांस्कृतिक एवं सामाजिक संस्था नाट्य लोक द्वारा श्री जानकीरमन महाविद्यालय में एक नवीन नाट्य यात्रा (बाल नाटक कार्यशाला) का शुभारंभ हुआ। इस कार्यशाला का उद्देश्य बच्चों को अभिनय, अभिव्यक्ति और आत्मनुशासन की बारीकियों से परिचित कराना है, जहाँ रंगमंच केवल एक कला न होकर आत्मविकास की साधना बन जाता है। कार्यशाला का उद्घाटन शरद भाई पालन, डॉ. अभिजात कृष्ण



त्रिपाठी, नवीन चतुर्वेदी, डॉ. आनंद सिंह राणा एवं दिवेन्द्र सिंह ग्रोवर ने मां सरस्वती के समक्ष दीप प्रज्वलित कर किया। यह कार्यशाला 08 मई से 1 जून तक

'नाट्य लोक' द्वारा बाल नाटक कार्यशाला का शुभारंभ

भारतेंदु नाट्य अकादमी, लखनऊ से थिएटर आर्ट्स में डिप्लोमा प्राप्त किया है एवं राष्ट्रीय नाट्य विद्यालय (NSD) की TIE (थिएटर इन एजुकेशन) शाखा के साथ सात वर्षों तक बच्चों के साथ रंगकर्म में सक्रिय रूप से कार्य किया है। कार्यशाला के निदेशक द्रविन्द सिंह ग्रोवर ने बताया कि इस शिविर में प्रतिभागी बच्चों द्वारा नाट्य प्रस्तुति तैयार की जाएगी, जिसे समापन समारोह में मंचित किया जाएगा। कार्यशाला के उद्घाटन अवसर पर विनय शर्मा, संजय गर्ग, डॉ. शिप्रा सुल्लेरे, माही सोनी, पराग तेलंग, पलक गुप्ता समेत अनेक गणमान्य अतिथि उपस्थित रहे।

व्यापारी बनेंगे आर्थिक मोर्चे के सैनिक

आपूर्ति श्रृंखला किसी भी हाल में नहीं होगी बाधित : कैट

जबलपुर।

कॉन्फेडरेशन ऑफ ऑल इंडिया ट्रेडर्स (कैट) के राष्ट्रीय महामंत्री एवं सांसद प्रवीन खंडेलवाल ने कहा है कि वर्तमान संकट की घड़ी में देश का समूचा व्यापारी वर्ग मजबूती से प्रधानमंत्री नरेंद्र मोदी के नेतृत्व में सरकार और सेनाओं के साथ खड़ा है। जिस प्रकार हमारे वीर सैनिक सीमाओं की रक्षा कर रहे हैं, उसी प्रकार देशभर के व्यापारी आर्थिक मोर्चे के सैनिक बनकर राष्ट्र की आपूर्ति श्रृंखला को अक्षुण्ण बनाए रखने के लिए कृतसंकल्प हैं। श्री खंडेलवाल ने कहा कि पाकिस्तान की नापाक हरकतों का

भारतीय सेनाओं ने जिस वीरता और साहस से जवाब दिया है, वह गौरव का विषय है। वर्तमान परिस्थितियाँ युद्ध जैसे हैं और देश का प्रत्येक नागरिक एक स्वर में सरकार के साथ खड़ा है ताकि पाकिस्तान को कड़ा सबक सिखाया जा सके। उन्होंने यह भी स्पष्ट किया कि देश में खाद्यान्न और आवश्यक वस्तुओं की कोई कमी नहीं है। बाजारों में भरपूर मात्रा में सभी वस्तुएँ उपलब्ध हैं और सरकार के पास भी पर्याप्त भंडार मौजूद है। अतः किसी भी नागरिक को आवश्यकता से अधिक स्टॉक करने की जरूरत नहीं है। कोविड काल की भांति व्यापारी न केवल आपूर्ति

को बनाए रखेंगे, बल्कि आवश्यकता पड़ने पर लोगों के घरों तक सामान भी पहुँचाएंगे। कैट के राष्ट्रीय अध्यक्ष बी सी भरतिषा ने आश्वासन दिया कि कैट के व्यापारी साथी समय-समय पर सरकार द्वारा जारी दिशा-निर्देशों का अक्षरशः पालन करेंगे और किसी भी स्थिति में अफवाहों अथवा अराजकता को पनपने नहीं देंगे। कैट मध्य प्रदेश एवं जबलपुर में भरपूर मात्रा में सभी वस्तुएँ उपलब्ध हैं और सरकार के पास भी पर्याप्त भंडार मौजूद है। अतः किसी भी नागरिक को आवश्यकता से अधिक स्टॉक करने की जरूरत नहीं है। कोविड काल की भांति व्यापारी न केवल आपूर्ति

हुए हैं, और ऐसे समय में व्यापारी वर्ग को संयमित रहकर राष्ट्रीय हित में कार्य करना है। कैट सभी व्यापारियों से अप्रार्ह करता है कि बाजारों को लेकर कोई भी निर्णय सरकार की आधिकारिक सलाह के बाद ही लें। आज आवश्यकता है कि हम सभी एकजुटता, निवेक और राष्ट्रभक्ति के साथ देश की सेवा में अपना योगदान दें। व्यापारी नेताओं ने अंत में कहा "मातृभूमि के प्रति श्रद्धा केवल एक भावना नहीं, बल्कि एक जिम्मेदारी है — और इस जिम्मेदारी को देशभर के नौ करोड़ से अधिक व्यापारी पूर्ण अनुशासन और समर्पण के साथ निभाएंगे।"



शास्त्रीय संगीत और लोक नृत्य में महारत हासिल करने कराया जा रहा अभ्यास

जबलपुर। एमपी पावर मैनेजमेंट कंपनी लिमिटेड की केन्द्रीय क्रीड़ा एवं कला परिषद के तत्वाधान में मशाल परिसर में आयोजित ग्रीष्मकालीन प्रशिक्षण शिविर के अंतर्गत 144 लड़कियाँ व 8 लड़के जहाँ शास्त्रीय नृत्य के अंतर्गत जहाँ कथक का प्रशिक्षण प्राप्त कर रहे हैं वहीं वे लोक नृत्यों की बारीकियाँ भी सीख रहे हैं। प्रशिक्षण शिविर के प्रतिभागी प्रशिक्षणार्थियों में नर्सरी कक्षा से लेकर कॉलेज स्तर की लड़कियाँ शामिल हैं लेकिन उनकी नृत्य के प्रति सीखने की लगन व मेहनत एक सी है। प्रशिक्षण शिविर के प्रशिक्षक विश्वनाथ धारगे व उनकी सहयोगी रितु रजक, गुरमीत कौर मथारू, छाया पटेल व याशिका वर्मा सुबह के सत्र में प्रतिभागियों को कथक की प्रारंभिक शुरुआत के तत्कार, तोड़े से ताल व लय की बारीकियाँ सिखाते हैं। प्रशिक्षण के दौरान प्रतिभागियों को कथक की विभिन्न मुद्राओं का अभ्यास विशेष रूप से करवाया जा रहा है।

ब्राह्मण मंच ने भारतीय सेना को बधाई दी

जबलपुर। भारतीय सेना अमर रहे, धर्म की जय हो अधर्म का नाश हो, अपरेशन सिंदूर भारत का गौरव है, मातृशक्ति, संपूर्ण विश्व भारत का पराक्रमण अद्भुत है। आज से 16 दिन पूर्व पहलगाम में शहीद हुए बेटों के लिए नया सूत्र है, परिवार को न्याय मिला, भारतीय सेना ने अपने पराक्रम से मन में खुशियाँ भर दी। आतंकवाद कई दशकों से भारत झेल रहा है आज मन को अच्छा लगा। उक्त शब्द भारतीय सेना के लिए व्यक्त करते हुए हर्ष महसूस हो रहा है, आँखों से अश्रु धारा बह रही है। भारत के प्रधानमंत्री उनकी सरकार एवं संपूर्ण विश्व आज बधाई के पात्र हैं। इच्छाशक्ति सम्मान दिलाती है, संपूर्ण विश्व से आतंकवाद निर्विघ्न समाप्त किया जाएगा, यह आज का भारत है, यह नवीन भारत है। भगवान परशुराम ने संपूर्ण विश्व को न्याय दिया था भारतीय सेना के पराक्रम का भगवान के चरणों में समर्पित करते हैं। संपूर्ण ब्राह्मण मंच, कमला नेहरू नगर व्यापारी संघ, धनुष यज्ञ रामलीला समिति सदर, जबलपुर चेंबर ऑफ कॉमर्स भारतीय सेना को बधाई देते हैं।

नवोदित क्रिकेट खिलाड़ियों को मिल रही खेल के साथ नियमों की जानकारी

जबलपुर।

एमपी पावर मैनेजमेंट कंपनी लिमिटेड की केन्द्रीय क्रीड़ा एवं कला परिषद के तत्वाधान में रामपुर स्थित पाण्डुताल मैदान में आयोजित ग्रीष्मकालीन क्रिकेट प्रशिक्षण शिविर इन दिनों नगर के नवोदित क्रिकेट का आकर्षण का केन्द्र बन गया है। नवोदित क्रिकेट खिलाड़ियों के उत्साह व उपस्थिति के कारण यह शिविर नगर का सबसे विशाल क्रिकेट प्रशिक्षण शिविर बन गया है। शिविर की खास बात यह है कि इसमें प्रशिक्षणार्थियों को केन्द्रीय क्रीड़ा एवं कला परिषद की ओर से बैट, गेंद, ग्लोब, पैड सहित अन्य जरूरी सामान उपलब्ध कराये गये हैं। क्रिकेट प्रशिक्षण शिविर में 8 से 16 वर्ष तक आयु के 138



नवोदित खिलाड़ी भाग ले रहे हैं जिसमें तीन लड़कियाँ भी हैं। इन खिलाड़ियों को दो आयु वर्ग में विभक्त कर गहन प्रशिक्षण दिया जा रहा है। 8 से 12 वर्ष आयु तक लड़के के प्रशिक्षणार्थियों को पूर्व स्टेड लेबल अंपायर हेमंत पोतदार, पीके सेन व अमित यादव और 12 से 16 वर्ष तक आयु वर्ग के खिलाड़ियों को अनिल शर्मा,

कुशलपाल सिंह, इकबाल खान, संजय झरबड़े तरुण विजयकर व सुरेश त्रिवेदी प्रशिक्षण दे रहे हैं। पाण्डुताल मैदान में प्रशिक्षण के लिए चार सीमेंट विकेट में नेट्स लगायी गई हैं। शिविर में प्रतिदिन शारीरिक प्रशिक्षण के अलावा बल्लेबाजी में ग्रीप, स्टॉस, बैक लिफ्ट, डिफेंस व ड्राइव की बारीकियाँ समझायी जा रही हैं।



किन्नर मनीषा, स्वीटी, रोशनी शहर में फैला रही अशांति! एसपी को सौंपा ज्ञापन

जबलपुर। किन्नर समाज की दिया नायक के नेतृत्व में गलगला टोरिया एवं समस्त किन्नर समाज ने पुलिस अधीक्षक को ज्ञापन सौंपकर बताया कि किन्नर मनीषा, स्वीटी, रोशनी हिन्दू-मुस्लिम विवाद कर शहर में अशांति फैलाने का काम कर रही हैं। बताया गया कि जबलपुर में हम किन्नर समाज की संख्या 60-70 है, हमारे ग्रुप से निकलकर किन्नर मनीषा, स्वीटी, रोशनी हमारे ऊपर झूठे आरोप लगाकर हमारा इलाका हथियाने की कोशिश कर रही हैं, जो कि हम किन्नर समाज के नियम के खिलाफ है, जबकि हम सात जात के किन्नर एक साथ रहकर सभी धर्म को मानते हैं। अतः आपसे निवेदन है कि हमारे इलाके में चल रही गतिविधियों पर कड़ी जांच ताकि इलाके में शांति व्यवस्था बनी रहे और हम सभी किन्नर समाज लोग शांति से रह सकें। ज्ञापन के दौरान दिया नायक, हीराबाई, संजना गुरु, कंगना किन्नर, मुस्कान किन्नर, माही शुक्ला, खिलौना, संध्या, आरती, अरमान, आलिया सहित अन्य किन्नर उपस्थित रहें।

पाकिस्तान के खिलाफ ऑपरेशन सिंदूर पर मुस्लिम लीगल एड एंड वेलफेयर सोसायटी ने जताई खुशी

कचहरी दरगाह में चढ़ाई चादर, सेना को हिम्मत और मुल्क में अमन शांति की मांगी दुआएं



कि भारतीय सेना ने दुश्मन को उसकी ही भाषा में करारा जवाब दिया है यह केवल एक सैन्य कार्रवाई नहीं, बल्कि भारत के गौरव, साहस और दृढ़ निश्चय का प्रतीक है। देशभक्त मुसलमानों का हर तबका इस कदम के साथ खड़ा

है। हमारा मजहब अमन का पैगाम देता है। जब दुश्मन अमन को कमजोरी समझें तो उसे उसी की जुबान में जवाब देना चाहिए, भारत ने पाकिस्तान में आतंकवाद के खिलाफ सबसे बड़ी सैन्य कार्रवाई की है जो काबिले तारीफ है, भारत

में सभी धर्मों और सभी समुदायों के लोग भारत सरकार के हर कदम के साथ हैं। देश के युवा और देश के हर तबके के लोग आतंकियों और पाकिस्तान समर्थित षड्यंत्रकारियों के खिलाफ हैं। उन्होंने कहा कि मुल्क को दहशतगर्दी से आजाद करने के लिए उठाया गया कदम एक बहुत अहम कदम है, आतंकवाद और दहशतगर्दी को जड़ से खत्म किया जाए, जिससे कि बैकसूरी की जान की हिफाजत हो सके। इस मौके पर अध्यक्ष एड. शबाब खान, रिजवान खान, फिरोज अंसारी, मसूम खान, रहीस खान, जफर खान, मो.अहिल, मोईन खान, मोहसिन खान मोनु, शफी खान सहित अन्य मौजूद थे।

नाम सुधार सूचना
मैं, सुबत कुमार कार पिता स्व. श्री सुनील कुमार कार निवासी बी-415, कटारिया बीम पार्क, तिलहरी, बिलहरी, जबलपुर म.प्र. का स्थाई निवासी हूँ, मेरे पासपोर्ट क्रमांक-M8711170 में मेरा नाम त्रुटिवश SUBRAT KAR दर्ज हो गया है जो की गलत व असत्य नाम है जबकि मेरा सही व सत्य नाम SUBRAT KUMAR KAR है जो की मेरे आधार आधार कार्ड, ड्राइविंग लाइसेंस, एवं पेन कार्ड में दर्ज है मेरा सही व सत्य नाम SUBRAT KUMAR KAR को मेरे पासपोर्ट क्रमांक-M8711170 में दर्ज करने बावत शपथ पत्र प्रस्तुत है।
शपथ पत्र दिनांक 09/05/2025 समक्ष पब्लिक नोटरी रामदास शर्मा मां उच्च न्यायालय जबलपुर।
सत्य नाम SUBRAT KUMAR KAR असत्य नाम SUBRAT KAR

कार्यालय, सम्भागीय अधिकारी
सम्भाग क्रमांक 11 नगर निगम, जबलपुर पत्रांक-स.क्र. 11/19-20/ दिनांक 09-05-2025
भवन नामांतरण सूचना
सर्व साधारण को सूचित किया जाता है कि श्रीमति सुवर्णा तिवारी पति श्री रजत कुमार तिवारी ने वार्ड क्रमांक 66 वाई का नाम रानी लक्ष्मी बाई वाई के भवन क्रमांक नया खसरा क्र.- 13/1/2 बिलहरी सम्पत्ति पिन क्रमांक 1004535017 पर दर्ज भूमि का क्षेत्रफल/रकबा 1100 वर्गफुट विषय पत्र के आधार पर निगम में दर्ज श्री अशोक कुमार केशवानी पिता श्री भावनदास केशवानी का नाम हटायें जाने एवं आवेदक के नाम से नाम परिवर्तित किये जाने पर जिस किसी को भी उक्त नाम परिवर्तन पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-11, राजा गोकुलदास धर्मशाला नगर निगम, जबलपुर में प्रमाण सहित आपत्ति प्रस्तुत करें।
संभागीय अधिकारी संभाग क्र. 11 नगर निगम, जबलपुर

कार्यालय, सम्भागीय अधिकारी
सम्भाग क्रमांक 11 नगर निगम, जबलपुर पत्रांक-स.क्र. 11/19-20/ दिनांक 09-04-2025
भवन नामांतरण सूचना
सर्व साधारण को सूचित किया जाता है कि श्रीमति निशा शुक्ला पिता श्री अतुलनारायण शुक्ला ने वार्ड क्रमांक 65 वाई का नाम सुभाष चंद्र बेनजी ने भवन क्रमांक 1746/2 स्टेट बैंक ऑफ इंडिया स्थित लाईन के पिन क्रमांक 1000398834 पर दर्ज भूमि का क्षेत्रफल वर्गफुट जिस पर निर्मित भूतल 600 वर्गफुट आर.सी.सी. प्रथम तल 600 वर्गफुट आर.सी.सी. विषय पत्र के आधार पर निगम में दर्ज श्री रामचरण सिंह ठाकुर पिता/पति श्री रामासिंह ठाकुर का नाम हटायें जाने एवं आवेदक के नाम से नाम परिवर्तित किये जाने पर जिस किसी को भी उक्त नाम परिवर्तन पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-11, राजा गोकुलदास धर्मशाला नगर निगम, जबलपुर में प्रमाण सहित आपत्ति प्रस्तुत करें।
संभागीय अधिकारी संभाग क्र. 11 नगर निगम, जबलपुर

कार्यालय, सम्भागीय अधिकारी
सम्भाग क्रमांक 11 नगर निगम, जबलपुर पत्रांक-स.क्र. 11/19-20/ दिनांक 08-05-2025
भवन नामांतरण सूचना
सर्व साधारण को सूचित किया जाता है कि श्रीमति प्रकाश बिरहा पिता श्री भरत लाल बिरहा ने वार्ड क्रमांक 67 वाई का नाम रानी लीलाबाई वाई ने भवन क्रमांक पीएनओ-223 फेस-2 पार्क-2 के पिन क्रमांक 10028790981 पर दर्ज भूमि का क्षेत्रफल 1001 वर्गफुट विषय पत्र के आधार पर निगम में दर्ज श्री विजय अय्यर पिता श्री राधा कृष्ण अय्यर का नाम हटायें जाने एवं आवेदक के नाम से नाम परिवर्तित किये जाने पर जिस किसी को भी उक्त नाम परिवर्तन पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-11, राजा गोकुलदास धर्मशाला नगर निगम, जबलपुर में प्रमाण सहित आपत्ति प्रस्तुत करें।
संभागीय अधिकारी संभाग क्र. 11 नगर निगम, जबलपुर